



ශ්‍රී ලංකා ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1979 අංක 64 දරන පිරිවෙන්
අධ්‍යාපන පනත

(සහතිකය සටහන් කළේ 1979 ඔක්තෝබර් මස 23 වන දින)

ආණ්ඩුවේ නියමය පරිදි මුද්‍රණය කරන ලදී.

1979 ඔක්තෝබර් මස 26 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට්
පත්‍රයේ II වන කොටසේ අතිරේකයක් වශයෙන්
පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ රජයේ ප්‍රකාශන කාර්යාංශයෙන් මිළ දී ලබා ගත හැක.

මිළ : රු. 10 යි.

තැපැල් ගාස්තුව : ශත 50 යි.

(සහතික සටහන් කළේ 1979 ඔක්තෝබර් මස 23 වන දින)

එල්. ඩී.ඕ.83/78

පිරිවෙන් අධ්‍යාපනය ප්‍රතිසංවිධානය කිරීම සඳහා ද පිරිවෙන් අධ්‍යාපන මණ්ඩලයක් පිහිටුවීම සඳහා ද පිරිවෙන් ලියාපදිංචි කිරීම, නඩත්තු කිරීම සහ පරිපාලනය කිරීම සඳහා සහ පිරිවෙන් අභ්‍යාස ආයතන පිහිටුවීම සඳහා ද ඊට සම්බන්ධ කරුණු සඳහා ද විධිවිධාන සැලැස්වීම පිණිස වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :-

1. (1) මේ පනත 1979 අංක 64 දරන පිරිවෙන් අධ්‍යාපන පනත යනුවෙන් හඳුන්වනු ලැබේ.

ලිඟු නාමය සහ ක්‍රියාත්මක වීමේ දිනය

(2) ගැසට් පත්‍රයෙහි පළ කරනු ලබන නියමයකින්, අමාත්‍යවරයා විසින් නියම කරනු ලබන (මෙහි මින් මතු “නියමිත දිනය” යනුවෙන් සඳහන් කරනු ලබන) දිනයක සිට මේ පනත ක්‍රියාත්මක විය යුතු ය.

I වැනි කොටස

පිරිවෙන් අධ්‍යාපනයේ පරමාර්ථ හා අරමුණු

පිරිවෙන් අධ්‍යාපනයේ අරමුණු

2.(අ) හික්ෂුන් වහන්සේලාට ; සහ

(ආ) පිරිවෙනක පවත්වනු ලබන අධ්‍යයන පාඨමාලාවක් හැදෑරීමට කැමැත්තෙන් සිටින්නා වූ ද බෞද්ධ පරිසරයක ස්වකීය අධ්‍යාපනය ලැබීමට අපේක්ෂා කරන්නා වූ ද වයස අවුරුදු දහහතර ඉක්ම වූ ගිහි පිරිමි ශිෂ්‍යයන්ට අධ්‍යාපන පහසුකම් සැලසීම පිරිවෙන් අධ්‍යාපනයේ අරමුණු වන්නේ ය.

3. (අ) පරියත්ති, පටිපත්ති, පටිච්චයන ත්‍රිවිධ ශාසනයේ ආරක්ෂාව හා අභිවෘද්ධිය කෙරෙහි හික්ෂුන් වහන්සේලා අතර උනන්දුවක් ඇති කිරීම ;

පිරිවෙන් අධ්‍යාපනයේ පරමාර්ථ

(ආ) සැරියුත් මහ මුගලන් තෙර පරපුරෙන් පැවත එන සහ පරපුර අවිච්ඡින්න ව පවත්වාගෙන යාම සඳහා අවශ්‍ය විනය, ත්‍රිපිටක ඥානය, ධර්ම ගරුක බව හික්ෂුන් වහන්සේලා අතර ඇති කිරීම ;

(ඇ) දේශීය සහ විදේශීය ධර්ම දූත මෙහෙයෙහි මෙන් ම හික්ෂුන් වහන්සේලාට යෝග්‍ය වෙනත් සේවාවන් හි නිරතවීම සඳහා අවශ්‍ය ප්‍රයෝගික දැනුම සඳහා ශික්ෂණයක් දීම ; සහ

(ඈ) බෞද්ධ දර්ශනය, බෞද්ධ සංස්කෘතිය, බෞද්ධ ඉතිහාසය, සිංහල, පාලි, සංස්කෘත ඇතුළු භාෂාන්තර හා විෂයාන්තර පිළිබඳ ගැඹුරු දැනීමක් ලබා ගැනීම සඳහා හික්ෂුන් වහන්සේලාට පහසුකම් සලසාදීම ;

පිරිවෙන් අධ්‍යාපනයේ පරමාර්ථ වන්නේ ය.

II වැනි කොටස

පිරිවෙන් අධ්‍යාපන මණ්ඩලය

පිරිවෙන්
අධ්‍යාපන
මණ්ඩලය

4. (1) (මෙහි මින් මතු “මණ්ඩලය” යනුවෙන් සඳහන් කරනු ලබන) පිරිවෙන් අධ්‍යාපන මණ්ඩලය යනුවෙන් හැඳින්විය යුතු වූ ද පහත සඳහන් සාමාජිකයන්ගෙන් සමන්විත විය යුතු වූ ද මණ්ඩලයක් පිහිටුවනු ලැබිය යුතු ය. :-

- (අ) සියම් නිකායේ මල්වතු පාර්ශ්වයේ මහා නායක හිමිපාණන් වහන්සේ හෝ උන්වහන්සේ විසින් නම් කරනු ලබන ඒ නිකායේ වෙනත් යම් හික්ෂුන් වහන්සේ නමක් ;
- (ආ) සියම් නිකායේ අස්ගිරි පාර්ශ්වයේ මහා නායක හිමිපාණන් වහන්සේ හෝ උන්වහන්සේ විසින් නම් කරනු ලබන ඒ නිකායේ වෙනත් යම් හික්ෂුන් වහන්සේ නමක් ;
- (ඇ) ශ්‍රී ලංකා අමරපුර නිකායේ මහානායක හිමිපාණන් වහන්සේ හෝ උන්වහන්සේ විසින් නම් කරනු ලබන ඒ නිකායේ වෙනත් යම් හික්ෂුන් වහන්සේ නමක් ;
- (ඈ) ශ්‍රී ලංකා රාමසේන නිකායේ මහා නායක හිමිපාණන් වහන්සේ හෝ උන්වහන්සේ විසින් නම් කරනු ලබන ඒ නිකායේ වෙනත් යම් හික්ෂුන් වහන්සේ නමක් ;
- (ඉ) අධ්‍යක්ෂ ජනරාල්වරයා ;
- (ඊ) පිරිවෙන් අධ්‍යාපනය භාර අධ්‍යක්ෂවරයා ;
- (උ) අමාත්‍යවරයා විසින් නම් කරනු ලැබිය යුතු, පිරිවෙන් අධ්‍යාපනයෙහි පළපුරුද්දක් ඇති හික්ෂුන් වහන්සේලා තුන් නමක් ; සහ
- (ඌ) අමාත්‍යවරයා විසින් නම් කරනු ලැබිය යුතු, බෞද්ධ අධ්‍යාපනයෙහි සහ බෞද්ධ කටයුතුවල සැලකිය යුතු පළපුරුද්දක් ඇති හික්ෂුන් වහන්සේලා තුන් නමක් ; සහ

(2) මණ්ඩලයේ සාමාජිකයන් විසින් සිය ප්‍රථම රැස්වීමේදී එහි සාමාජිකයින් අතුරින් හික්ෂුන් වහන්සේ නමක් මණ්ඩලයේ සභාපතිවරයා වශයෙන් තෝරා පත් කර ගත යුතු ය.

(3) පිරිවෙන් අධ්‍යාපනය භාර අධ්‍යක්ෂවරයා මණ්ඩලයේ ලේකම්වරයා විය යුතු ය.

(4) සභාපතිවරයා මණ්ඩලයේ රැස්වීම්වල මූලාසනය දැරිය යුතු ය. මණ්ඩලයේ යම් රැස්වීමකට සභාපතිවරයා පැමිණ නොමැති විටක, මණ්ඩලයේ සාමාජිකයන් විසින් මණ්ඩලයේ සාමාජිකයන් අතුරින් හික්ෂුන් වහන්සේ නමක් ඒ රැස්වීමේ මූලාසනය දැරීම සඳහා තෝරා පත්කර ගත යුතු ය.

(5) යම් තැනැත්තෙක්-

- (අ) බංකොලොත් නම් හෝ බුන්වත් තැනැත්තෙකු ලෙස විනිශ්චය කරනු ලැබුවේ නම් ; හෝ

(ආ) වර්ත දූෂණය හා සම්බන්ධ යම් සාපරාධ වරදකට වරදකරු වී ඇත්නම් ; හෝ

(ඇ) තත් කාලයෙහි බලපවත්නා යම් නීතියක් යටතේ සිහිවිකල තැනැත්තෙකු යයි නිසි අධිකරණය බලය ඇති අධිකරණයක් විසින් තීරණය කරනු ලැබ ඇත්නම් හෝ ප්‍රකාශ කරනු ලැබ ඇත්නම්

ඒ තැනැත්තා මණ්ඩලයේ සාමාජිකයෙකු වශයෙන් නම් කරනු ලැබීමට හෝ සාමාජිකයෙකු වීමට හෝ සුදුස්සෙක් නොවන්නේය.

(6) (1) වන උපවගන්තියේ (උ) ඡේදය හෝ (ඌ) ඡේදය යටතේ අමාත්‍යවරයා විසින් නම් කරනු ලැබූ (මින් මතු “නම් කළ සාමාජිකයා” යනුවෙන් සඳහන් කරනු ලබන) මණ්ඩලයේ සෑම සාමාජිකයෙකු විසින් (7) වන, (8) වන සහ (9) වන උපවගන්තිවල විධිවිධානවලට යටත් ව, එසේ නම් කරනු ලැබූ දිනයේ සිට අවුරුදු තුනක් වූ කාල සීමාවක්, ධුරය දරිය යුතු අතර නැවත නම් කරනු ලැබීමට ඔහු සුදුස්සෙක් වන්නේ ය. :

එසේ වුව ද ඉල්ලා අස්වුණ හෝ මියගිය හෝ අන් ලෙසකින් ධුරය හිස්කළ හෝ නම් කළ සාමාජිකයෙකු වෙනුවට නම් කරනු ලැබූ තැනැත්තකු කලින් ඉල්ලා අස් වුවහොත් හෝ මිය ගියහොත් හෝ අන් ලෙසකින් ධුරය හිස් කළහොත් මිස, තමා අනුප්‍රාප්තිකයා වන සාමාජිකයාගේ ධුර කාලයෙන් නොගෙවී ඇති කාලය තුළ ඔහු විසින් ධුරය දරිය යුතු ය.

(7) යම් නම් කළ සාමාජිකයෙකු විසින්, තමා ධුරයෙන් ඉල්ලා අස්වන බව දන්වා අමාත්‍යවරයා අමතා ලිපියක් යැවීමෙන්, තම ධුරයෙන් ඉල්ලා අස්විය හැකිය.

(8) ඉවත් කිරීම පිළිබඳව කිසි ම හේතුවක් නොදක්වා, අමාත්‍යවරයා විසින් යම් නම් කළ සාමාජිකයෙකු ධුරයෙන් ඉවත් කරනු ලැබිය හැකිය.

(9) යම් නම් කළ සාමාජිකයෙකු, සභාපතිවරයාගේ අවසරය නොඇතිව, මණ්ඩලයේ අනුගාමී රැස්වීම් තුනකට නොපැමිණියහොත්, ඔහු ස්වකීය ධුරය හිස්කළ යුතුය.

(10) රෝගාතුර වීම නිසා හෝ වෙනත් අබලතාවක් නිසා හෝ තාවකාලිකව ශ්‍රී ලංකාවෙන් බැහැර ව සිටීම නිසා හෝ තම ධුරයේ කාර්ය ඉටු කිරීමට මණ්ඩලයේ යම් සාමාජිකයකුට නොහැකි වන අවස්ථාවක -

(අ) ඒ සාමාජිකයා (1) වන උපවගන්තියේ (අ) සිට (ඇ) තෙක් වූ ඡේදවල සඳහන් යම් නිකායක මහා නායක ස්වාමීන් වහන්සේ නම්, ඒ මහා නායක ස්වාමීන් වහන්සේ විසින් නම් කරනු ලද හික්ෂුන් වහන්සේ නමක් විසින් හෝ මහා නායක ස්වාමීන් වහන්සේ විසින් එසේ නම් කරනු ලැබිය නොහැකි වන අවස්ථාවක, ඒ නිකාය විසින් තෝරාපත් කරනු ලැබූ හික්ෂුන් වහන්සේ නමක් විසින් හෝ ඒ සාමාජිකයා වෙනුවට කටයුතු කළ හැකිය ;

- (අ) ඒ සාමාජිකයා, (1) වන උපවගන්තියේ (අ) සිට (ඇ) තෙක් වූ ඡේදවල සඳහන් යම් මහා නායක ස්වාමීන් වහන්සේ නමක් විසින් නම් කරන ලද හික්ෂුන් වහන්සේ නමක් විසින් නම් කරනු ලද හික්ෂුන් වහන්සේ නමක් නම්, ඒ මහා නායක ස්වාමීන් වහන්සේ විසින් නම් කරන ලද වෙනත් හික්ෂුන් වහන්සේ නමක් විසින් ඒ සාමාජිකයා වෙනුවට කටයුතු කළ හැකිය. ;
- (ඈ) ඒ සාමාජිකයා, අධ්‍යක්ෂ ජනරාල්වරයා නම් හෝ පිරිවෙන් අධ්‍යාපනය භාර අධ්‍යක්ෂවරයා නම්, අමාත්‍යවරයා විසින් නම් කරන ලද, අධ්‍යාපන දෙපාර්තමේන්තුවේ වෙනත් නිලධාරියෙකු විසින් ඒ සාමාජිකයා වෙනුවට කටයුතු කළ හැකිය ; තව ද
- (ඈ) ඒ සාමාජිකයා, නම් කළ සාමාජිකයෙකු නම්, අමාත්‍යවරයා විසින් නම් කරන ලද වෙනත් සුදුසු තැනැත්තකු විසින් ඒ සාමාජිකයා වෙනුවට කටයුතු කළ හැකිය.

(11) මණ්ඩලයේ සාමාජිකයන් වශයෙන් යම් පාරිශ්‍රමිකයක් ලැබීමට මණ්ඩලයේ සාමාජිකයන්ට හිමිකම් නොලැබෙන්නේය. :

එසේ වුව ද, ඒ සාමාජිකයන්ට දීමනාවක් ගෙවීම යෝග්‍ය යයි අමාත්‍යවරයා සලකන්නේ නම්, මුදල් විෂයය භාර අමාත්‍යවරයා විමසා, ඔහු විසින් ඒ සාමාජිකයින්ට එසේ දීමනාවක් ගෙවනු ලැබිය හැකිය.

(12) මණ්ඩලයේ යම් රැස්වීමක ගණපූරණය, මණ්ඩලයේ සාමාජිකයන් හය දෙනෙකුගෙන් සංයුක්ත වන්නේය. :

එසේ වුව ද, මණ්ඩලයේ අනුගාමී රැස්වීම් දෙකක දී ගණපූරණය නොවූ අවස්ථාවක, සභාපතිවරයා විසින් හදිසි යයි සහ අවශ්‍ය යයි සලකනු ලබන මණ්ඩලයේ යම් කර්තව්‍යයක්, මණ්ඩලයේ අනුමතය නොමැතිව, සභාපතිවරයා විසින් ඉටුකරනු ලැබීම නීත්‍යානුකූලවන අතර ඒ කර්තව්‍ය මණ්ඩලයේ අනුමතය ඇතිව ඉටු කරනු ලැබූ ලෙස සලකනු ලැබිය යුතුය.

(13) යටත් පිරිසෙයින් සෑම මාස තුනකට ම වරක්වත් මණ්ඩලය රැස්විය යුතුය.

(14) මණ්ඩලයේ සාමාජිකයන් හතර දෙනෙකුට නොඅඩු සංඛ්‍යාවක් විසින් ලිඛිත ඉල්ලීමක් කරන ලද විට, සභාපතිවරයා විසින් මණ්ඩලයේ විශේෂ රැස්වීමක් කැඳවිය යුතුය.

(15) මණ්ඩලයේ සාමාජිකයන්ගෙන් යම් පුරප්පාඩුවක් තිබුණ ද, මණ්ඩලය විසින් කටයුතු කරනු ලැබිය හැකි අතර, එසේ සාමාජික ධුරයක පුරප්පාඩුවක් තිබීමේ හේතුව නිසා පමණක්, මණ්ඩලයේ කිසි ම තීරණයක් අවලංගු නොවිය යුතුය.

(16) මණ්ඩලයේ කටයුතු කිරීම සඳහා වූ කාර්ය පටිපාටිය, මේ පනත යටතේ මණ්ඩලය විසින් සාදනු ලබන රීතිවලට අනුකූලව නිශ්චය කරනු ලැබිය යුතුය.

5. (1) මේ පනතේ විධිවිධානවලට හෝ ඒ යටතේ සාදනු ලැබූ යම් නියෝගවලට යටත්ව, මණ්ඩලය විසින් පහත දැක්වෙන බලතල, කාර්ය හා කර්තව්‍ය ක්‍රියාත්මක කිරීම සහ ඉටු කිරීම කළ යුතුය. :-

මණ්ඩලයේ
බලතල,
කාර්ය හා
කර්තව්‍ය.

(අ) පිරිවෙන් අධ්‍යාපනයේ සියලු අංශ සම්බන්ධයෙන් අමාත්‍යවරයාට උපදෙස් දීම ;

(ආ) පිරිවෙන් අධ්‍යාපනය පිළිබඳව කරුණු හැදෑරීමට සහ ඒ පිළිබඳව පර්යේෂණ පැවැත්වීමට අනුග්‍රහ දැක්වීම ;

(ඇ) අධ්‍යක්ෂ ජනරාල්වරයා විසින් මණ්ඩලය වෙත යොමු කරනු ලබන යම් කාරණයක් පිළිබඳව පරීක්ෂණ පැවැත්වීම හා ඒ පිළිබඳ වාර්තා කිරීම.

(2) පරීක්ෂණ පැවැත්වීම හෝ වාර්තා කිරීම සඳහා අධ්‍යක්ෂ ජනරාල්වරයා විසින් යම් කාරණයක් මණ්ඩලයට යොමු කරන ලද අවස්ථාවක, ඒ පරීක්ෂණය හෝ වාර්තාව සම්බන්ධයෙන් වූ කිසි ම සාකච්ඡාවකට මණ්ඩලයේ සාමාජිකයෙකු වශයෙන් අධ්‍යක්ෂ ජනරාල්වරයා සහභාගී නොවිය යුතුය.

(3) අධ්‍යක්ෂ ජනරාල්වරයා මණ්ඩලයේ ප්‍රධාන විධායක බලධරයා විය යුතුය.

6 (1) පරීක්ෂණයක් කිරීම සඳහා මණ්ඩලය වෙත ඉදිරිපත් කරනු ලබන යම් කාරණයක් පිළිබඳව පරීක්ෂණ හෝ විමර්ශන පැවැත්වීමේ කාර්යය සඳහා මණ්ඩලය විසින් තම සාමාජිකයන්ගෙන් සමන්විත කමිටු, තත් කාර්යය සඳහා සාදනු ලබන රීතිවලට අනුකූලව පත් කරනු ලැබිය හැකිය.

මණ්ඩලයේ
කමිටු.

(2) යම් පරීක්ෂණයක හෝ විමර්ශනයක කාර්යය සඳහා මණ්ඩලයේ එවැනි යම් කමිටුවකට, මණ්ඩලයේ සාමාජිකයෙකු නොවන තැනැත්තකු හෝ සාමාජිකයන් නොවන තැනැත්තන් මණ්ඩලය විසින්, අමාත්‍යවරයාගේ අනුමතයට යටත්ව ඇතුළත් කරනු ලැබිය හැකිය.

III වැනි කොටස

7. පිරිවෙන් අභ්‍යාස ආයතන හැර, සෙසු සියලු පිරිවෙන් පහත දැක්වෙන වර්ග තුනකට ඇතුළත් වන සේ වර්ග කරනු ලැබේ:-

පිරිවෙන්
අභ්‍යාස
ආයතන හැර
සෙසු
පිරිවෙන් වර්ග
කිරීම.

(අ) මූලික පිරිවෙන් ;

(ආ) මහා පිරිවෙන් ; සහ

(ඇ) පිරිවෙන් විද්‍යායතන

මූලික
පිරිවෙන්

8. (1) මූලික පිරිවෙනක පිරිවෙන I වන ශ්‍රේණියේ සිට පිරිවෙන V වන ශ්‍රේණිය දක්වා පංති පැවැත්විය යුතුය.

(2) මූලික පිරිවෙනක්, ඒ පිරිවෙනේ වාසික හික්මුත් වහන්සලාට පංති පැවැත්වෙන, නේවාසික අධ්‍යාපනික ආයතනයක් විය යුතුය.

එසේ වුවද, මූලික පිරිවෙනක පැවැත්වෙන පංතිවලට සහභාගි වීමට ගිහි පිරිමි ශිෂ්‍යයන්ට ඉඩ දෙනු ලැබිය හැකිය.

(3) සම්ප්‍රදායික පිරිවෙන් විෂය මාලාව ඉගැන්වීමට හා විනය රීති අනුව හික්මුත් වහන්සේලා පුහුණු කරවීමට මූලික පිරිවෙනක විෂය මාලාවේ ප්‍රධාන ස්ථානයක් දිය යුතුය.

(4) යම් මූලික පිරිවෙනක අධ්‍යයන පාඨමාලාව අවසානයේ දී, මණ්ඩලයේ උපදෙස් අනුව විභාග කොමසාරිස්වරයා විසින් ඒ මූලික පිරිවෙනේ ශිෂ්‍යයන් සඳහා විභාගයක් පවත්වනු ලැබිය හැකිය.

මහා
පිරිවෙන්

9. (1) මහා පිරිවෙනක ශ්‍රී ලංකා ප්‍රාචීන භාෂෝපකාර සමිතිය විසින් පවත්වනු ලබන විභාග සහ මණ්ඩලය විසින් අනුමත කරන ලද ඒ හා සමාන විෂය මාලාවක් සහිත වෙනත් විභාග සඳහා පංති පැවැත්විය යුතු ය.

(2) මූලික පිරිවෙනක අධ්‍යයන පාඨමාලාව අවසානයේ දී පැවැත්වෙන විභාගය හා මණ්ඩලය විසින් පිළිගන්නා ලද ඊට සමාන තත්ත්වයක වෙනත් යම් විභාගයක් හෝ සමත් හික්මුත් වහන්සේ නමක් මහා පිරිවෙනකට ඇතුළත් කර ගනු ලැබිය හැකිය.

එසේ වුව ද, මේ වගන්තියේ ඉහත දක්වන විධිවිධානවල සඳහන් කර ඇති විභාග සමත් වී ඇති ගිහි පිරිමි ශිෂ්‍යයන් මහා පිරිවෙනකට ඇතුළත් කරගත හැකිය.

පිරිවෙන
විද්‍යායතන

10. (1) පිරිවෙන් විද්‍යායතනයක ශ්‍රී ලංකා ප්‍රාචීන භාෂෝපකාර සමිතිය විසින් හෝ විභාග දෙපාර්තමේන්තුව විසින් හෝ මණ්ඩලය විසින් පිළිගන්නා ලද යම් විශ්ව විද්‍යාලයක් විසින් හෝ පවත්වනු ලබන විභාග සඳහා පංති පැවැත්විය යුතුය.

(2) මූලික පිරිවෙනක අධ්‍යයන පාඨමාලාව අවසානයේ දී පැවැත්වෙන විභාගය සමත් හික්මුත් වහන්සේලා සහ ආණ්ඩුවේ පාඨමාලාවක VIII වන ශ්‍රේණියේ විභාගය සමත් ගිහි පිරිමි ශිෂ්‍යයන් පිරිවෙන් විද්‍යායතනයකට ඇතුළත් කරනු ලැබිය හැකිය.

විෂය මාලාව
සහ අධ්‍යයන
පාඨමාලාවේ
කාලසීමාව

11. යම් පිරිවෙනක විෂය මාලාව සහ අධ්‍යයන පාඨමාලාවේ කාලසීමාව, 8(3) වන වගන්තියට යටත්ව, මණ්ඩලය විසින් නියම කළ යුතු ය.

පිරිවෙන් පිහිටිය
යුතු ස්ථාන සහ
ඒවායේ
කෘත්‍යාධිකාරය

12. (1) මූලික පිරිවෙනක් සහ මහා පිරිවෙනක් එක ම ස්ථානයක, එකම කෘත්‍යාධිකාරය යටතේ පවත්වනු ලැබිය හැකිය.

(2) මූලික පිරිවෙනක් හෝ මහා පිරිවෙනක් පිහිටි ස්ථානයක් තුළ හෝ එවැනි පිරිවෙනක් යටත් වන කෘත්‍යාධිකාරයට යටත්ව පිරිවෙන් විද්‍යායතනයක් නොපැවැත්විය යුතුය.

පිරිවෙන්
අභ්‍යාස
ආයතන

13. පහත සඳහන් අරමුණු මුද්‍රත්පත් කර ගැනීමේ කාර්ය සඳහා හික්මුත් වහන්සේලා පුහුණු කරවීම පිණිස පිරිවෙන් අභ්‍යාස ආයතන යනුවෙන් හඳුන්වනු ලබන අධ්‍යාපනික ආයතන මණ්ඩලය විසින් පිහිටුවිය යුතුය. :-

- (අ) පිරිවෙන්වල ඉගැන්වීම ;
- (ආ) බුද්ධ ධර්මය සහ බෞද්ධ සංස්කෘතිය, පතුරුවා හැරීම හා බෞද්ධ ජීවන ක්‍රමය ප්‍රචලිත කිරීම ;
- (ඇ) සමාජ සේවය ;
- (ඈ) බෞද්ධ භාවනා ක්‍රමවල යෙදීම ;
- (ඉ) බුද්ධ ධර්මය හා චිත්තය පිළිබඳ දැනුමක් ලබාගැනීම ; සහ
- (ඊ) බුද්ධ ධර්මය ඉගැන්වීම ;

14. යම් නිශ්චිත පිරිවෙන් අභ්‍යාස ආයතනයක අධ්‍යයන පාඨමාලා පැවැත්වීමේ කාර්යය සඳහා 13 වන වගන්තියෙහි සඳහන් අරමුණු අතුරින් කවර අරමුණක් තෝරා ගත යුතු ද යන්න අධ්‍යක්ෂ ජනරාල්වරයා විසින් මණ්ඩලය විමසා, කලින් කල නිශ්චය කළ යුතුය.

අධ්‍යක්ෂ ජනරාල්වරයා විසින් අධ්‍යයන පාඨමාලා නිශ්චය කළ යුතු බව

15. සෑම පිරිවෙන් අභ්‍යාස ආයතනයකට ම සාමාජිකයන් තුන් දෙනෙකුගෙන් සමන්විත, උපදේශක කමිටුවක් කිබිය යුතු අතර, ඒ ආයතනයේ කෘත්‍යාධිකාරීන් වහන්සේ ඒ කමිටුවේ එක් සාමාජිකයෙකු විය යුතු ය. සෙසු සාමාජිකයන් දෙදෙනා අධ්‍යක්ෂ ජනරාල්වරයා විසින් පත් කළ යුතු ය.

පිරිවෙන් අභ්‍යාස ආයතනවල උපදේශක කමිටු

16. 15 වැනි වගන්තියෙහි සඳහන් කර ඇති උපදේශක කමිටුවේ සාමාජිකයන්ට යම් පාරිශ්‍රමිකයක් ලැබීමට හිමිකම් නොලැබෙන්නේය.

සාමාජිකයින්ට පාරිශ්‍රමික නොලැබිය යුතු බව

එසේ වුව ද, ඒ සාමාජිකයන්ට දීමනාවක් ගෙවීම යෝග්‍ය යයි අමාත්‍යවරයා සලකන්නේ නම්, මුදල් විෂයය භාර අමාත්‍යවරයා විමසා, ඔහු විසින් ඒ සාමාජිකයන්ට එසේ දීමනාවක් ගෙවනු ලැබිය හැකිය.

17. පිරිවෙන් අභ්‍යාස ආයතනයක් නිසි ලෙස කෘත්‍යාධිකාරය කිරීමෙහි ලා, මේ පනතේ විධිවිධානවලට යටත්ව, ආයතනාධිපතින් වහන්සේට සහායවීම ඒ පිරිවෙන් අභ්‍යාස ආයතනයේ උපදේශක කමිටුවේ කාර්ය විය යුතුය.

උපදේශක කමිටුවක බලතල සහ කාර්ය

IV වැනි කොටස

අධ්‍යක්ෂ ජනරාල්වරයාගේ බලතල, කාර්ය හා කර්තව්‍ය

(1) අමාත්‍යවරයාගේ සාමාන්‍ය විධානයට සහ පාලනයට යටත්ව මේ පනත ක්‍රියාත්මක කිරීම සම්බන්ධයෙන් අධ්‍යක්ෂ ජනරාල්වරයා වගකිය යුතුය.

අධ්‍යක්ෂ ජනරාල්වරයාගේ බලතල, කාර්ය සහ කර්තව්‍ය.

(2) මේ පනත යටතේ තම බලතල ක්‍රියාත්මක කිරීමේදී, කාර්ය සහ කර්තව්‍ය ඉටු කිරීමේ දී අධ්‍යක්ෂ ජනරාල්වරයාට සහාය වීම සඳහා අධ්‍යාපන දෙපාර්තමේන්තුවේ වෙනත් නිලධාරීන් පත් කරනු ලැබිය යුතුය.

(3) මේ පනතේ නියමයන්ට හෝ මේ පනත යටතේ සාදනු ලබන යම් නියෝගවල නියමයන්ට අනුකූල වන යම් පිරිවෙනක් ලියාපදිංචි කිරීම සඳහා ඉල්ලීමක් කරනු ලැබූ කල්හි අධ්‍යක්ෂ ජනරාල්වරයා විසින් මණ්ඩලය විමසා, ඒ පිරිවෙන ලියාපදිංචි කරනු ලැබිය හැකිය.

(4) මේ පනත යටතේ ලියාපදිංචි කරන ලද හෝ මේ පනත යටතේ ලියාපදිංචි කරන ලද ලෙස සලකනු ලබන යම් පිරිවෙනකට මේ පනතට හෝ ඒ යටතේ සාදන ලද යම් නියෝගවලට අනුකූලව, රජයේ මුදල්වලින් ආධාර මුදලක් ලැබීමට හිමිකම තිබිය යුතුය.

V වැනි කොටස

පිරිවෙන් කෘත්‍යාධිකාරීන් වහන්සේලා, පරිවේණාධිපතින් වහන්සේ සහ පරිවේණාචාර්යවරු

පිරිවෙනක
කෘත්‍යාධිකාරීන්
වහන්සේ

19. අධ්‍යක්ෂ ජනරාල්වරයා විසින් පත් කරනු ලැබූ කෘත්‍යාධිකාරීන් වහන්සේ නමක් සෑම පිරිවෙනකට ම සිටිය යුතුය.

මූලික
පිරිවෙන්වල, මහා
පිරිවෙන්වල සහ
පිරිවෙන්
විද්‍යායතනවල
කෘත්‍යාධිකාරීන්
වහන්සේලා

20. (1) යම් පිරිවෙනක්, මූලික පිරිවෙනක් හෝ මහා පිරිවෙනක් හෝ පිරිවෙන් විද්‍යායතනයක් හෝ වන අවස්ථාවක, ඒ පිරිවෙන පිහිටුවා තිබෙන්නේ යම් ඉඩමකද, ඒ ඉඩම අයත් විහාරස්ථානයේ විහාරාධිපතින් වහන්සේ කැමැති වුවහොත්, උන්වහන්සේ ඒ පිරිවෙතේ කෘත්‍යාධිකාරීන් වහන්සේ වශයෙන් පත් කරනු ලැබිය යුතුය.

(2) (1) වන උපවගන්තිය යටතේ පත් කරනු ලැබීමට විහාරාධිපතින් වහන්සේ කැමති නොවූ අවස්ථාවක, ඒ විහාරාධිපතින් වහන්සේ විසින් කෘත්‍යාධිකාරී තනතුරට වෙනත් හික්ෂුන් වහන්සේ නමක් නිර්දේශ කරනු ලැබුවහොත්, ඒ හික්ෂුන් වහන්සේ එසේ පත් කිරීම සඳහා සුදුසු බවට අධ්‍යක්ෂ ජනරාල්වරයා සැහිමකට පත්විණි නම් ඒ හික්ෂුන් වහන්සේ ඒ පිරිවෙතේ කෘත්‍යාධිකාරීන් වහන්සේ වශයෙන් පත් කරනු ලැබිය යුතුය.

(3) විහාරාධිපතින් වහන්සේ නමක් විසින් නිර්දේශ කරනු ලැබූ හික්ෂුන් වහන්සේ කෘත්‍යාධිකාරීන් වහන්සේ වශයෙන් පත් කරනු ලැබීමට සුදුසු බවට අධ්‍යක්ෂ ජනරාල්වරයා සැහිමට පත් නොවූ අවස්ථාවක, අධ්‍යක්ෂ ජනරාල්වරයා විසින් සුදුසු හික්ෂුන් වහන්සේ නමක් ඒ පිරිවෙතේ කෘත්‍යාධිකාරීන් වහන්සේ වශයෙන් පත් කරනු ලැබිය හැකිය.

(4) කිසිම හික්ෂුන් වහන්සේ නමක් එක පිරිවෙනකට වැඩි පිරිවෙන් ගණනක් කෘත්‍යාධිකාරීන් වහන්සේ වශයෙන් පත් කරනු නොලැබිය යුතුය.

එසේ වුව ද, යම් මූලික පිරිවෙනක් සහ මහා පිරිවෙනක් එක ම ස්ථානයක පිහිටා ඇති අවස්ථාවක, ඒ පිරිවෙන් දෙකෙහි ම කෘත්‍යාධිකාරීන් වහන්සේ වශයෙන් එක ම හික්ෂුන් වහන්සේ නමක් පත් කරනු ලැබිය හැකිය.

(5) යම් හික්ෂුන් වහන්සේ නමක් එක විහාරස්ථානයකට වැඩි විහාරස්ථාන ගණනක විහාරාධිපති වන සහ (4) වන උපවගන්තියේ අතුරු විධානයෙහි දක්වා ඇති අවස්ථාව හැර) ඒ විහාරස්ථානවලට අයිති ඉඩම්වල පිරිවෙන් දෙකක් හෝ වැඩි ගණනක් පිහිටා ඇති අවස්ථාවක, ඉන් එක් පිරිවෙනක කෘත්‍යාධිකාරීන් වහන්සේ වශයෙන් තමා පත් කරනු ලැබීමට ඒ විහාරාධිපතින් වහන්සේ විසින් ම තම කැමැත්ත ප්‍රකාශ කරනු ලැබිය හැකි අතර, එකී සෙසු පිරිවෙන්වලින් කවර වූ හෝ පිරිවෙනක කෘත්‍යාධිකාරීන් වහන්සේ වශයෙන් පත් කිරීම සඳහා විහාරාධිපතින් වහන්සේ විසින්, මණ්ඩලයේ එකඟත්වය ඇතිව, වෙනත් හික්ෂුන් වහන්සේ නමක් නම් කරනු ලැබිය හැකිය.

(6) විහාරස්ථානයක විහාරාධිපතින් වහන්සේ බාලවයස්කාරයකු හෝ යම් මානසික හෝ ශාරීරික අශක්ෂතාවකින් පෙළෙන්නකු වන අවස්ථාවක, අධ්‍යක්ෂ ජනරාල්වරයා විසින්, ඒ විහාරස්ථානයේ දායක සභාව සහ මණ්ඩලය විමසීමෙන් පසු, ඒ විහාරාධිපතින් වහන්සේ වයස් පූර්ණත්වයට පත් වන තුරු හෝ අශක්ෂතාවෙන් මිදෙන තුරු, ඒ විහාරස්ථානයට අයත් යම් ඉඩමක පිහිටි යම් පිරිවෙනක කෘත්‍යාධිකාරීන් වහන්සේ වශයෙන් කටයුතු කිරීම සඳහා සුදුසු හික්ෂුන් වහන්සේ නමක් පත් කළ යුතුය.

(7) විහාරස්ථානයක විහාරාධිපති ධුරය සම්බන්ධයෙන් යම් ආරාමුවලත් පවතින අවස්ථාවක, ඒ ආරාමුවල සමථයකට පත් කරනු ලබන තුරු, මණ්ඩලය විමසීමෙන් පසු අධ්‍යක්ෂ ජනරාල්වරයා විසින් ඒ විහාරස්ථානයට අයත් යම් ඉඩමක පිහිටි යම් පිරිවෙනක කෘත්‍යාධිකාරීන් වහන්සේ වශයෙන් තාවකාලික පත්කිරීමක් කළ යුතුය.

21. පිරිවෙන් අභ්‍යාස ආයතනයක කෘත්‍යාධිකාරීන් වහන්සේ වශයෙන් පත් කරනු ලැබීම සඳහා සුදුසු හික්ෂුන්වහන්සේ නමක් මණ්ඩලය විසින් අධ්‍යක්ෂ ජනරාල්වරයාට නිර්දේශ කරනු ලැබිය යුතුය.

පිරිවෙන්
අභ්‍යාස
ආයතනයක
කෘත්‍යාධිකාරීන්
වහන්සේ

22. (1) ජනරජය යටතේ යම් වැටුප් ලබන තනතුරක් දරන හික්ෂුන් වහන්සේ නමක්, පිරිවෙනක කෘත්‍යාධිකාරීන් වහන්සේ වශයෙන් පත් කරනු නොලැබිය යුතුය.

ජනරජය යටතේ
වැටුප් ලබන
තනතුරක්
දරන්නකු
කෘත්‍යාධිකාරීන්
වශයෙන් පත්
කරනු ලැබීමට
සුදුසු නොවන
බව

(2) විහාරස්ථානයක විහාරාධිපතින් වහන්සේ නමක් ජනරජය යටතේ වැටුප් ලබන තනතුරක් දරන්නකු වන අවස්ථාවක, 20 වන වගන්තියේ, කාර්ය සඳහා, උන්වහන්සේ පිරිවෙනක කෘත්‍යාධිකාරීන් වහන්සේ කෙනෙකු වශයෙන් පත් කරනු ලැබීමට, තම කැමැත්ත ප්‍රකාශ කර නොමැති සේ සලකනු ලැබිය යුතු අතර, ඒ වගන්තියේ සඳහන් පිරිවෙනක කෘත්‍යාධිකාරීන් වහන්සේ කෙනෙකු පත් කිරීම සම්බන්ධයෙන් ඒ වගන්තියේ (2) වන සහ (3) වන උපවගන්ති එපරිද්දෙන්ම අදාළ විය යුතුය.

23. පිරිවෙනක කෘත්‍යාධිකාරීන් වහන්සේ ඒ පිරිවෙන නිසි ලෙස පරිපාලනය කිරීම හා නඩත්තු කිරීම සම්බන්ධයෙන් අධ්‍යක්ෂ ජනරාල්වරයාට වගකිය යුතුය.

පිරිවෙනක
කෘත්‍යාධිකාරීන්
වහන්සේ
අධ්‍යක්ෂ
ජනරාල්වරයා
වගකිව යුතු බව

පිරිවෙන්වල
කෘත්‍යාධිකාරීන්
වහන්සේලාගේ
බලතල,
කාර්ය සහ
කර්තව්‍ය.

24. මේ පනතේ සහ ඒ යටතේ සාදන ලද නියෝගවල විධිවිධාන වලට යටත්ව, පිරිවෙනක කෘත්‍යාධිකාරීන් වහන්සේගේ බලතල, කාර්ය සහ කර්තව්‍ය පහත දැක්වෙන ඒවා වන්නේය.

- (අ) අධ්‍යක්ෂ ජනරාල්වරයා විසින් පිරිවෙන සඳහා නියම කරනු ලබන සුදුසු හා ප්‍රමාණවත් ඉඩ පහසුකම්, ගෘහභාණ්ඩ උපකරණ, සනීපාරක්ෂක සහ වෙනත් පහසුකම් සැලසීම ;
- (ආ) නියම කරනු ලබන අධ්‍යාපන හා සංස්කෘතික තත්ත්වයන් පිරිවෙනෙහි පවත්වාගෙන යාම ;
- (ඇ) මණ්ඩලයේ අනුමතයට යටත්ව, පිරිවෙනෙහි පරිවේණාධිපතින් වහන්සේ හා ආචාර්යවරුන් පත් කිරීම සහ ඔවුන්ගේ සේවය නතර කිරීම. ;
- (ඈ) පිරිවෙන වෙනුවෙන් රජයේ අරමුදලින් ගෙවනු ලබන ආධාර මුදල් පිරිවෙනේ උපරිම යහපත සඳහා යෙදවීම ; ;
- (ඉ) පිරිවෙනේ සාමාන්‍ය පරිපාලනය හා නිසි නඩත්තු කිරීම සම්බන්ධයෙන් වගකීම ;
- (ඊ) පිරිවෙනේ ආචාර්ය මණ්ඩලය වෙත පවරනු ලැබ ඇති කර්තව්‍ය හා කාර්ය ඒ ආචාර්ය මණ්ඩලය විසින් ඉටු කරනු ලබන බවට හා කලින් කල අධ්‍යක්ෂ ජනරාල්වරයා විසින් නිකුත් කරනු ලබන උපදෙස්වලට අනුකූලව ඒ ආචාර්ය මණ්ඩලය ක්‍රියා කරන බවට වග බලා ගැනීම ; සහ
- (උ) රෝගාකූරවීම නිසා හෝ ශ්‍රී ලංකාවෙන් බැහැරව සිටීම නිසා හෝ වෙනත් යම් කරුණක් නිසා හෝ තම කාර්ය ඉටු කිරීමට කෘත්‍යාධිකාරීන් වහන්සේට නොහැකි වන අවස්ථාවක, කෘත්‍යාධිකාරී වශයෙන් කටයුතු කිරීම සඳහා සුදුසු යයි මණ්ඩලයට සහ අධ්‍යක්ෂ ජනරාල්වරයාට පිළිගත හැකි තැනැත්තකු නිර්දේශ කිරීම.

පිරිවෙන්වල
පරිවේණාධිපතින්
වහන්සේ

25. යම් තැනැත්තෙකුට පහත දැක්වෙන සුදුසුකම් නොතිබේ නම්, පිරිවෙනක පිරිවේණාධිපතින් වහන්සේ ලෙස පත් කරනු ලැබීමට ඔහු නුසුදුසු වන්නේ ය. :-

- (අ) පත් වීමේ දිනයට අවුරුදු පහකට නොඅඩු කාලයකට පෙර, ඔහු උපසම්පදාව ලැබූ භික්ෂූන් වහන්සේ නමක් වීම : සහ
- (ආ) ඔහු -
 - (i) ශ්‍රී ලංකා ප්‍රාචීන භාෂෝපකාර සමිතියේ පණ්ඩිත විභාගය සමත්වීම සිටීම : හෝ
 - (ii) අධ්‍යක්ෂ ජනරාල්වරයා විසින් පිළිගනු ලබන විශ්වවිද්‍යාලයක උපාධියක් ලබා සිටීම ; හෝ
 - (iii) අනුරාධපුර බුද්ධ ශ්‍රාවක ධර්මපීඨයේ උපාධිය ලබා සිටීම ; හෝ

(iv) අධ්‍යක්ෂ ජනරාල්වරයා විසින් අනුමත කරන ලද පිරිවෙන් අභ්‍යාස ආයතනයකින් ප්‍රථම පන්තියේ පුහුණු ගුරු සහතිකයක් ලබා සිටීම හෝ

(v) විද්‍යාඥය, විද්‍යාලංකාර මහ පිරිවෙන්වල අවසාන පරීක්ෂණ සහතිකය ලබා තිබීම,

එසේ වුවද, නියමිත දිනයට පෙරාතුව ම වූ දිනයේ පිරිවෙනක පරිවේණාධිපතිවරයෙකු වූ හික්ෂුන් වහන්සේ නමක් විසින් (ආ) ඡේදයේ විධිවිධානවලට කුමක් සඳහන් වී තිබුණ ද, ඒ පිරිවෙනේ පරිවේණාධිපති වශයෙන් දිගට ම කටයුතු කරනු ලැබිය හැකිය.

26. (1) යම් කැනැත්තෙකු හික්ෂුන් වහන්සේ නමක් වේ නම් මිස, ඔහු, පරිවේණාචාර්යවරයෙකු වශයෙන් පත් කරනු ලැබීමට සුදුස්සෙක් නොවන්නේය. පිරිවෙන්වල පරිවේණාචාර්යවරු

එසේ වුව ද, අධ්‍යක්ෂ ජනරාල්වරයා විසින් සඳහන් කරනු ලබන යම් විෂයයන් සඳහා ආචාර්යවරයෙකු වශයෙන් පත් කිරීමට සුදුසු හික්ෂුන් වහන්සේ නමක් සොයා ගත නොහැකි අවස්ථාවක, සුදුසුකම් ලත් ගිහියකු පරිවේණාචාර්යවරයෙකු වශයෙන් පත් කරනු ලැබිය හැකිය.

(2) පරිවේණාචාර්යවරුන් සඳහා අවම අධ්‍යාපනික සුදුසුකම් නියම කරනු ලබන සුදුසුකම් විය යුතු අතර විවිධ විෂයයන් සම්බන්ධයෙන් විවිධ සුදුසුකම් නියම කරනු ලැබිය හැකි ය.

(3) ආචාර්යවරයෙකු ලෙස පිරිවෙනකට පත් කරනු ලැබූ හික්ෂුන් වහන්සේ නමකට මාසික රැකුමක් ගෙවනු ලැබිය යුතුය. එම රැකුම ඒ, හික්ෂුන් වහන්සේ විසින් නම් කරනු ලබන කැපකරුවකුට ගෙවනු ලැබිය යුතුය.

එසේ වුවද, නියමිත දිනයට පෙරාතුව ම වූ දිනයේ පූර්ණ කාලීන පරිවේණාචාර්යවරයෙකු වූ හික්ෂුන් වහන්සේ නමක් විසින් උන්වහන්සේගේ වැටුප දිගට ම ලබාගත හැකිය.

(4) පරිවේණාචාර්යවරයෙකු වශයෙන් පත් කරනු ලැබූ ගිහියකුට ඇති සුදුසුකම් අනුව, නියම කරනු ලබන වැටුපක් ඔහුට ගෙවිය යුතු අතර ඒ වැටුප ඔහුට කෙළින්ම ගෙවනු ලැබිය හැකි ය.

(5) මේ පනතේ කාර්ය සඳහා මණ්ඩලය විසින් පරිවේණාචාර්ය නාම ලේඛනයක් පවත්වා ගෙන යා යුතු අතර සියලු ලියාපදිංචි පිරිවෙන් වල ආචාර්යවරුන්ගේ හා පරිවේණාධිපතින් වහන්සේලාගේ නම් එහි ඇතුළත් විය යුතුය.

ඇතැම් කාරණා
නියම කළ යුතු
බව.

27. (1) ආචාර්යවරයන් හා පරිචේණාධිපතින් වහන්සේලා පත් කිරීම, අස් කිරීම හා ඔවුන් පිළිබඳ විනය පාලනය හා සම්බන්ධ කාර්ය පටිපාටිය ඇතුළුව ඔවුන්ගේ සේවා කොන්දේසිවලට සම්බන්ධ සියලු කාරණා සහ වැටුප් ගෙවීම නියමිත පරිදි විය යුතුය.

(2) පරිචේණාචාර්යවරයෙකු වශයෙන් හෝ අන් ලෙසකින් හෝ පිරිවෙනක කාර්ය මණ්ඩලයට පත් කරනු ලැබීමට පිරිමි පමණක් සුදුස්සන් විය යුතු ය.

VI වැනි කොටස පොදු විධිවිධාන

පවතින
පිරිවෙන් මේ.
පනත යටතේ
තවදුරටත්
පෙන්වා ගෙන
යා යුතු බව

28. 1959 අගෝස්තු මස 7 වන දින අංක 11,828 දරන ගැසට් පත්‍රයේ පළ කරනු ලැබ, කලින් කල සංශෝධිත, පිරිවෙන් නියෝග සංග්‍රහයේ 3(6) වන නියෝගය යටතේ, ලියාපදිංචි ස්ථීර කරනු ලැබූවා වූ ද, නියමිත දිනයට පෙරාතුවම වූ දිනයේ පවත්වා ගෙන යමින් තිබුණා වූ ද සෑම පිරිවෙනක් ම මේ පනත යටතේ ලියාපදිංචි කරනු ලැබ පිරිවෙනක් ලෙස සලකනු ලැබිය යුතුය.

පවතින යම්
පිරිවෙනක
කෘත්‍යාධිකාරීන්
වහන්සේ
පරිචේණාධිපතින්
වහන්සේ සහ
පරිචේණාචාර්ය
වරුන් මණ්ඩලය
විසින් රීති සාදනු
ලැබිය හැකි බව

29. මේ පනත යටතේ ලියාපදිංචි කරනු ලැබූ පිරිවෙනක් ලෙස 28 වන වගන්තිය යටතේ සලකනු ලබන පිරිවෙනක කෘත්‍යාධිකාරීන් වහන්සේ නමක් හෝ පරිචේණාධිපතින් වහන්සේ නමක් හෝ පරිචේණාචාර්යවරයෙකු වූ ද, නියමිත දිනයට පෙරාතුවම වූ දිනයේ ඒ තත්ත්වයෙන් කටයුතු කරමින් සිටියා වූ ද ඒ සෑම තැනැත්තෙකු ම, පිළිවෙළින් මේ පනත යටතේ පත් කරනු ලැබූ කෘත්‍යාධිකාරීන් වහන්සේ හෝ පරිචේණාධිපතින් වහන්සේ හෝ පරිචේණාචාර්යවරයෙකු ලෙස සලකනු ලැබිය යුතු අතර, මේ පනතට හෝ ඒ යටතේ සාදන ලද යම් නියෝගයකට හෝ යටත්ව, ඒ සෑම තැනැත්තෙකුම විසින් මේ පනත යටතේ ඒ තත්ත්වයෙන් තවදුරටත් කටයුතු කළ යුතුය.

ලියාපදිංචි කරනු
ලැබූ පිරිවෙන්
මේ පනතට
අනුකූල විය යුතු
බව

30. අමාත්‍යවරයාගේ අනුමැතිය ඇතිව, මණ්ඩලය විසින් 4 (16) වන සහ 6 වන වගන්තිවල සඳහන් කාරණා සම්බන්ධයෙන් රීති සාදනු ලැබිය හැකි අතර, මේ වගන්තිය යටතේ සාදනු ලැබූ සෑම රීතියක් ම, තත් කාර්යය සඳහා කැඳවනු ලැබූ මණ්ඩලයේ රාස්වීමකදී ඒ රීති අනුමත කරනු ලැබූ දිනයේ සිට ක්‍රියාත්මක විය යුතුය.

ලියාපදිංචි කරනු
ලැබූ පිරිවෙන්
මේ පනතට
පිරිවෙනට
ගෙවනු ලැබූ
ආධාර මුදල්

31. මේ පනත යටතේ ලියාපදිංචි කරනු ලැබූ හෝ ලියාපදිංචි කරනු ලැබූ ලෙස සලකනු ලබන සෑම පිරිවෙනක්ම මේ පනතේ සහ ඒ යටතේ සාදනු ලබන නියෝගවල විධිවිධානවලට අනුකූලව ක්‍රියා කළ යුතුය.

32. මේ පනත යටතේ ලියාපදිංචි කරනු ලැබූ හෝ ලියාපදිංචි කරනු ලැබූ ලෙස සලකනු ලබන යම් පිරිවෙනක් තවත්තු කිරීම, අචාර්යවරුන්ගේ වැටුප් සහ පුස්තකාල ආධාර සම්බන්ධයෙන් රජයේ අරමුදල්වලින් ඒ පිරිවෙනට ගෙවනු ලබන ආධාර මුදල්, අමාත්‍ය වරයා විසින් මුදල් විෂයය භාර අමාත්‍යවරයා විමසා, නියම කරනු ලබන ප්‍රමාණ විය යුතුය.

නියෝග

33. (1) මේ පනත යටතේ නියෝග සෑදීමට බලය දෙනු ලැබ ඇති හෝ නියම කරනු ලැබ ඇති කරුණු සියල්ලම සම්බන්ධයෙන් අමාත්‍යවරයා විසින්, මණ්ඩලයේ එකඟත්වය ඇතිව, නියෝග සාදනු ලැබිය හැකිය.

(2) (1) වන උපවගන්තියෙන් පැවැරුණු බලතලවල ව්‍යාප්තියට හානියක් නොමැතිව, පහත දක්වන කරුණු සියල්ල ම හෝ ඉන් කිසිවක් හෝ සම්බන්ධයෙන් අමාත්‍යවරයා විසින් මණ්ඩලයේ එකඟත්වය ඇතිව, නියෝග සාදනු ලැබිය හැකිය :-

- (අ) පිරිවෙන් ලියාපදිංචි කිරීම, වර්ග කිරීම, ශ්‍රේණිගත කිරීම, ඒ ලියාපදිංචිය අවලංගු කිරීම, රජයේ අරමුදල්වලින් ආධාර මුදල් ගෙවීම සහ ඒ ආධාර මුදල් ගෙවිය යුත්තේ යම් නියමවලට හා කොන්දේසිවලට යටත්ව ද ඒ නියම කොන්දේසිවලට යටත්ව ද ඒ නියම හා කොන්දේසි ;
- (ආ) ලියාපදිංචි කිරීම සඳහා සුදුසුකම් ඇති ශ්‍රී ලංකාවෙහි පිරිවෙන් උපරිම සංඛ්‍යාව සහ පිරිවෙනකට ඇතුළත් කර ගනු ලැබීමට සුදුසුකම් ඇති උපරිම ශිෂ්‍ය සංඛ්‍යාව නිශ්චය කිරීමේ දී සැලකිල්ලට ගත යුතු කරුණු ;
- (ඇ) පරිවේණිකවාරියවරයන්ගේ නාමලේඛනයක් පවත්වාගෙන යාම, පිරිවෙන්වල කෘත්‍යාධිකාරීන් වහන්සේලා පත් කිරීම හා කෘත්‍යාධිකාරීන් වහන්සේලාගේ සේවය නතර කිරීම සහ කෘත්‍යාධිකාරීන් වහන්සේලාගේ කර්තව්‍ය හා කාර්ය ;
- (ඈ) පරිවේණිකවරියවරයන් වහන්සේලා ඇතුළු පරිවේණිකවාරියවරුන් පත් කිරීම, මාරු කිරීම, ඔවුන්ගේ සේවය නතර කිරීම, ඔවුන්ගේ සුදුසුකම් හා ඔවුන් ශ්‍රේණිගත කිරීම සහ වැටුප් ක්‍රම නිශ්චය කිරීම ;
- (ඉ) පිරිවෙනක කාර්ය මණ්ඩලයේ සාමාජිකයන්ට වැටුප් ගෙවීමේ කාර්ය පටිපාටිය ;
- (ඊ) පිරිවෙන්වල ශිෂ්‍යයන් ඇතුළත් කිරීම, ඔවුන්ගේ වයස් සීමා හා පිරිවෙන්වල හික්මුන් වහන්සේලා සහ ගිහි ශිෂ්‍යයන් අතර නියමිත අනුපාතයන් පවත්වාගෙන යාම සහ පිරිවෙන්වල අධ්‍යයන පාඨමාලා හා විෂයමාලා හා එහිලා භාවිත කළ යුතු පොත්, ආම්පන්න සහ උපකරණ ;
- (උ) පිරිවෙන් අභ්‍යාස ආයතනවල හික්මුන් වහන්සේලා පුහුණු කිරීම, අධ්‍යයන පාඨමාලා සහ ඒවායේ කාල සීමා ;
- (ඌ) පිරිවෙන් විභාග සහ පරීක්ෂණය කිරීම ; පිරිවෙන්වලින් ප්‍රදානය කළ යුතු සහතික හා අභිඥාන පත්‍ර ; සහ
- (එ) පිරිවෙන්වල විනය පවත්වා ගෙන යාම

(3) මේ පනත යටතේ අමාත්‍යවරයා විසින් සාදනු ලැබූ සෑම නියෝගයක් ම ගැසට් පත්‍රයෙහි පළ කරනු ලැබිය යුතු අතර එසේ පළ කරනු ලබන දිනයෙහි සිට හෝ ඒ නියෝගයේ සඳහන් කරනු ලබන පසු දිනයක සිට හෝ එය ක්‍රියාත්මක විය යුතුය.

(4) අමාත්‍යවරයා විසින් සාදනු ලැබූ සෑම නියෝගයක්ම එය පළ කරනු ලබන දිනයෙන් පසු හැකි තාක් ඉක්මණින්, අනුමතය සඳහා පාර්ලිමේන්තුව වෙත ඉදිරිපත් කළ යුතු ය. එසේ අනුමත කරනු නොලැබූ යම් නියෝගයක්, ඒ අනුමතයේ දින සිට අවලංගු කරනු ලැබූ ලෙස සලකනු ලැබිය යුතු අතර එය යටතේ කලින් කරන ලද කිසිවකට ඉන් හානියක් නොවිය යුතු ය.

(5) යම් නියෝගයක් යම් දිනයක සිට අවලංගු කරනු ලැබූ ලෙස සලකනු ලබන විටක, ඒ දිනය පිළිබඳ නිවේදනයක් ගැසට් පත්‍රයේ පළ කරනු ලැබිය යුතුය.

34. 1959 අගෝස්තු මස 7 වන දින අංක 11,828 දරන ගැසට් පත්‍රයෙහි පළ කරනු ලැබ කලින් කල සංශෝධිත, පිරිවෙන් නියෝග සංග්‍රහය මෙයින් පරිවර්තනය කරනු ලැබේ.

පරිවර්තනය කිරීම

එසේ වුව ද, නියමිත දිනයට පෙරාතුව ම වූ දිනයේ බලපවතිමින් තිබුණා වූ ද මේ පනතේ විධිවිධානවලට අනුකූලව නොවන්නා වූ ද, යම් නියෝගයක්, එකී පරිවර්තනය කිරීම නොහකා, මේ පනතේ විධි විධාන යටතේ සාදනු ලැබූ නියෝගයක් ලෙස සලකනු ලැබිය යුතු ය. තව ද, ඒ නියෝගය එලෙස බලාත්මක විය යුතු අතර, මේ පනත යටතේ සාදනු ලබන නියෝග මගින් ඕනෑම විටෙක එය සංශෝධනය කිරීම, වෙනස් කිරීම හෝ පිරිවර්තනය කිරීම කරනු ලැබිය හැකිය.

35. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතේ -

අර්ථ
නිරූපණය

“භික්ෂුන් වහන්සේ” යන්නට සාමතේරයන් වහන්සේ නමක් ද ඇතුළත් වේ :

“අධ්‍යක්ෂ ජනරාල්වරයා”, යන්නෙන් අධ්‍යාපන අධ්‍යක්ෂ ජනරාල් ධුරය තත් කාලයේ දරන තැනැත්තා අදහස් වන අතර 4 වන වගන්තියේ කාර්ය සඳහා හැර, නියෝජ්‍ය අධ්‍යාපන අධ්‍යක්ෂ ජනරාල්වරයා, අධ්‍යාපන අධ්‍යක්ෂවරයෙකු හෝ මේ පනතේ කාර්ය සඳහා තමා වෙනුවෙන් කටයුතු කිරීම පිණිස අධ්‍යක්ෂ ජනරාල්වරයා විසින් බලය දෙනු ලැබූ වෙනත් නිලධරයෙකු ද ඊට ඇතුළත් වේ ;

“පිරිවෙන්” යන්නෙන්

(අ) 32 වන වගන්තිය යටතේ රජයේ අරමුදල් වලින් ආධාර මුදලක් ලබන්නා වූ ද, භික්ෂුන් වහන්සේ නමකගේ කෘත්‍යාධිකාරීත්වය යටතේ පවතින්නා වූ ද, තම අරමුණු හා පරමාර්ථ වශයෙන් 2 වන සහ 3 වන වගන්තිවල සඳහන් අරමුණු හා පරමාර්ථ පිළිගෙන ඇත්තා වූ ද අධ්‍යාපනික ආයතනයක්, හෝ

(ආ) 13 වන වගන්තිය යටතේ පිහිටුවන ලද පිරිවෙන් අභ්‍යාස ආයතනයක් අදහස් වේ ;

“පිරිවෙන් අධ්‍යාපනය” යන්නෙන් පිරිවෙනක දෙනු ලබන අධ්‍යාපනය අදහස් වේ. තව ද

“විහාරස්ථානය හා විහාරාධිපතින් වහන්සේ” යන්නෙන් බෞද්ධ විහාර හා දේවාලගම් ආඥාපනතෙහි ඒවාට දී ඇති අර්ථ ම ඇත්තේය.